

Јавно претпријатие
КОМУНАЛЕН СЕРВИС Валандово
Бр. 05 - 139/4
Бр. 04.04.2022 год.

• ЦМЦ ГРОУП д.о.о.
Трговско друштво инженеринг, советување,
и застапување
Бр. 03-127/1
05.04.2022 год.
Скопје

ДОГОВОР

За сукцесивна набавка на потопни пумпи и опрема

Склучен на ден 04.04.2022 помеѓу:

1. ЈП "Комунален сервис"- Валандово со седиште на ул.Ленинова бр.1 Валандово, застапуван од Директорот Емилија Заева - Костова (во понатамошниот текст Договорен орган) од една страна , и
2. ЦМЦ ГРОУП Трговско друштво, инженеринг, советување и застапување ДОО Скопје со седиште на ул.Борис Трајковски бр. 280 Скопје претставувана од управител Кирил Жабоков(во понатамошниот текст :Носител на набавката) од друга страна

Член 1

Со овој договор се уредуваат меѓусебните права и обврски на договорните страни во врска со сукцесивна набавка на потопни пумпи и опрема , согласно одлуката за јавна набавка со архивски бр.05-139/1 од 28.02.2022 година по спроведена поедноставена отворена постапка, со објавување оглас бр. 02989/2022 од 28.02.2022 година, Одлука за измена бр. 05-139/2 од 15.03.2022 година и Одлука за избор на најповолна понуда со архивски бр. 05-139/3 од 15.03.2022 година.

I. Предмет на договорот

Член 2

Предмет на овој договор е сукцесива набавка на потопни пумпи и опрема, за потребите на ЈП "Комунален сервис" – Валандово , согласно прифатената понуда и техничката спецификација составен дел на овој договор.

II. Вредност на Договорот

Член 3

Вкупната вредност на овој договор изнесува 2.519.440,00 денари без ДДВ износ кој е определен со Одлука за измена бр.05-139/2 од 15.03.2022 година и страните потписнички на овој договор се согласни дека нема да го надминат овој износ.

Вкупната вредност на овој Договор ќе се утврди врз основа на стварно испорачаните стоки потврдени со уредно заверена испратница, но не повеќе од 2.519.440,00 денари без ДДВ односно 2.972.939,20 денари со пресметан ДДВ.

Договорниот орган нема обврска да ја реализира во целост вредноста на договорот.

Член 4

Единечните цени за одделни стоки предмет на договорот се утврдени во понудата на Носителот на набавката, која е прифатена како најповолна е составен дел од овој договор.

Договорените единечни цени утврдени по позиции се фиксни и непроменливи до истекот на рокот на важност на овој договор.

Договорните страни се согласни дека евентуални промени на цените на пазарот нема да влијаат врз вредноста на овој договор.

III. Времетраење на договорот

Член 5

Договорот се склучува на определено време во времетраење од 1(една) година од денот на склучувањето на договорот.

IV. Начин, услови и рок на плаќање

Член 6

Плаќањето ќе се врши во рок од 60 дена по доставената фактура од страна на носителот на набавката до архивата на ЈП "Комунален сервис" – Валандово. Составен дел на секоја фактура е потпишана испратница од двете страни(лице од страна на договорен орган и лице од страна на носителот на набавката). Начинот на плаќање е задолжителен.

V. Рок и место на испорака

Член 7

Носителот на набавката е должен да го испорача предметот на договорот во рок од 5 (пет) дена од моментот на барањето доставено од страна на договорниот орган на локација **магазин на ЈП „Комунален сервис“ Валандово со адреса на ул. „Ленинова“ бр.1, 2460 Валандово.** Рокот и местото на испорака се задолжителни.

Член 8

Во случај на 2(две) последователни неиспораки, договорниот орган има право по претходно доставено известување до Носителот на набавката да го раскине Договорот со приста изјава за раскинување на договорот. Во овој случај Договорниот орган го задржува правото да склучи договор со второрангираниот понудувач.

VI. Разлика во цените

Член 9

Не се предвидува корекција на цените, односно цените исказани во понудата на најповољниот понудувач ќе бидат фиксни за целото времетраење на договорот.

VII. Авансно плаќање

Член 10

За извршување на договорот за јавна набавка не е дозволено авансно плаќање.

VIII. Квалитативен и квантитативен прием

Член 11

Квалитативен и квантитативен прием на предметот на набавка на овој договор го врши Договорниот орган, врз основа на потписан договор за јавна набавка , од овластени лица на договорните страни.

Во текот на примопредавањето се утврдува квалитетот и квантитетот на испорачаната стока.

IX. Решавање на спорови

Член 12

Сите евентуални спорови и недоразбирања кои произледле од овој Договор, договорните страни ќе ги решаваат во духот на добрите деловни обичаи со меѓусебно договорање. Доколку тоа не даде обострано прифатливо решение сите евентуални спорови ќе ги решава стварно и месно надлежен суд.

X. Раскинување на договорот

Член 13

Кога една од договорните страни нема да ја исполнити својата обврска, другата договорна страна може да бара исполнување на обврската или може да го раскине договорот со доставување на писмено известување во рок од 7(седум) дена пред раскинување на договорот.

XI. Применлив закон

Член 14

За се што е регулирано со овој закон ќе се применуваат одредбите од Законот за облигациони односи и позитивните законски прописи во Република Северна Македонија.

XII. Завршни одредби

Член 15

Договорните страни се согласни да ги применат највисоките стандарди за етичко и законито однесување за време на реализацијата на овој Договор.

Член 16

Измени и дополнувања на овој Договор може да се врши со претходна согласност на договорните страни по писмен пат.

Договорот може да се менува со Анекс Договор само во согласност со одредбите на Законот за јавни набавки и тендерската документација.

Член 17

Овој договор стапува на сила со денот на потпишувањето на двете договорни страни.

Член 18

Овој Договор е составен во 4(четири) еднобразни примероци од кои по 2(два) за секоја договорна страна.

За Договорниот орган
ЈП Комунален сервис – Валандово
Директор

Емилија Заева Костова



За носителот на набавката
ЦМЦ ГРОУП ДОО Скопје
Управител

Кирил Жабоков

